

दिल्ली में भाजपा की प्रचण्ड जीत मोदी सरकार की नीतियों व जनता के विश्वास की जीत : डॉ. पूनियां

भाजपा केन्द्रीय नेतृत्व की उम्मीदों पर पूनियां एक बार फिर खरे उतरे, प्रधानमंत्री मोदी के कुशल नेतृत्व में राजस्थान, हरियाणा, महाराष्ट्र के बाद दिल्ली में भी विजय शंखनाद किया

जयपुर (कांस)। प्रधानमंत्री नरेंद्र मोदी, भाजपा राष्ट्रीय अध्यक्ष जेपी नड्डा, गृहमंत्री अमित शाह, राष्ट्रीय संगठन महामंत्री बीएल संतोष के कुशल नेतृत्व में हरियाणा में अपने कुशल रणनीतिक कौशल एवं मजबूत माइक्रो मैनेजमेंट चुनाव प्रबंधन से प्रचंड बहुमत की भाजपा सरकार बनाने में महत्वपूर्ण भूमिका निभाने वाले भाजपा हरियाणा संगठन प्रभारी, भाजपा राजस्थान पूर्व प्रदेश अध्यक्ष डॉ. सतीश पूनियां के चुनाव प्रबंधन की कुशलता दिल्ली विधानसभा चुनाव में भी देखने को मिली। भाजपा केन्द्रीय नेतृत्व ने सतीश पूनियां को नजफगढ़ जिले की पांच विधानसभा सीटों की चुनाव प्रबंधन की जिम्मेदारी सौंपी थी, इन सभी सीटों पर भाजपा ने शानदार जीत हासिल की है। भाजपा राष्ट्रीय अध्यक्ष जेपी नड्डा एवं केन्द्रीय गृहमंत्री अमित शाह की कुशल रणनीति एवं मार्गदर्शन में दिल्ली भाजपा प्रदेश प्रभारी बैजवन्त पांडा, सह प्रभारी अल्का गुर्जर, प्रदेश अध्यक्ष वीरेंद्र सचदेवा और प्रदेश संगठन महामंत्री पवन राणा की रणनीति और परिश्रम से दिल्ली में संगठन को धरातल पर मजबूती मिली, इन सभी नेताओं का परिश्रम जीत में तबदील हुआ। केन्द्रीय नेतृत्व के निर्देश पर सतीश पूनियां ने नजफगढ़ जिले की नजफगढ़, विकासपुरी, उत्तम नगर, मटियाला और द्वारका

राजस्थान, हरियाणा के बाद दिल्ली में भी दिखा सतीश पूनियां का रणनीतिक कौशल व माइक्रो मैनेजमेंट चुनाव प्रबंधन

विधानसभा सीटों पर चुनाव प्रबंधन और कैम्पेनिंग की जिम्मेदारी संपाली थी, इन सभी सीटों पर भाजपा ने विजय हासिल की है। सतीश पूनियां दिल्ली में नजफगढ़ जिले की 5 विधानसभा सीटों पर चुनाव प्रबंधन की जिम्मेदारी संपालने के साथ-साथ लगभग एक दर्जन सीटों पर पत्रा प्रमुख सम्मेलन, ओबीसी सम्मेलन, प्रवासी राजस्थानी सम्मेलन, प्रबुद्धजन सम्मेलन, उद्यमी सम्मेलन, किसान सम्मेलन, प्रमुख कार्यकर्ता बैठक, बूथ सम्मेलन इत्यादि कार्यक्रमों में शिरकत कर दिल्ली में भाजपा के विजय संकल्प के लिए महीनेभर तक संकल्पित होकर जुटे रहे।

उल्लेखनीय है कि सतीश पूनियां ने भाजपा राजस्थान के प्रदेश अध्यक्ष की जिम्मेदारी संपालने के दौरान सवा तीन साल में पार्टी कार्यकर्ताओं के समर्पण से राजस्थान में 53 हजार से अधिक बूथों

पर गुजरत, उत्तर प्रदेश इत्यादि राज्यों के मॉडल की तरह फोटोयुक्त बूथ समितियों के गठन से लेकर पत्रा एवं शक्ति केंद्रों तक पार्टी को पहुंचाने का कार्य किया, विषय में रहते हुए भाजपा ने तत्कालीन सतारूड कांग्रेस पार्टी के खिलाफ पंचायतीराज एवं निकाय चुनाव में भारी सफलता हासिल की थी।

भाजपा प्रदेश अध्यक्ष रहने के दौरान सतीश पूनियां के नेतृत्व में पूरे राजस्थान में महिला सुरक्षा, पेपर लीक, बिगड़ी कानून व्यवस्था, भ्रष्टाचार, किसान कर्ज माफी इत्यादि जनहित के मुद्दों को लेकर तमाम आंदोलन किये थे, धरना प्रदर्शन से लेकर सड़क से लेकर विधानसभा तक कांग्रेस के खिलाफ लड़ाई लड़ी थी और भाजपा संगठन को पूरे प्रदेश में मजबूत कर भाजपा की सरकार बनाने में महत्वपूर्ण भूमिका निभाई थी। भाजपा प्रदेशाध्यक्ष के कार्यकाल में सतीश पूनियां के नेतृत्व में समूचे राजस्थान के समस्त जिलों, मण्डल और बूथ तक कोरोनाकाल में भाजपा राजस्थान इकाई ने कार्यकर्ताओं की प्रतिबद्धता से सेवा ही संगठन अभियान चलाया था, जिसके जरिये करोड़ों जरूरतमंदों को भोजन, राशन, पानी इत्यादि सुविधा पहुंचाने का काम किया था, इस अभियान की प्रधानमंत्री नरेन्द्र मोदी ने वर्ष 2020 में प्रशंसा करते हुए कहा था कि

कोरोनाकाल में भाजपा कार्यकर्ताओं ने देशभर में सेवा के शानदार कार्य किये हैं, जिनमें राजस्थान में भाजपा ने सेवा के अनूठे एवं उत्तम कार्य किये, इसके लिये भाजपा राजस्थान इकाई को बधाई एवं शुभकामनाएं देता हूँ। सतीश पूनियां ने कहा, विश्व के लोकप्रिय प्रधानमंत्री नरेंद्र मोदी के मजबूत एवं कुशल नेतृत्व में भाजपा ने वर्षभर के दौरान राजस्थान, मध्यप्रदेश, छत्तीसगढ़ से शुरू की विजय यात्रा हरियाणा, महाराष्ट्र से होते हुये अब दिल्ली में भाजपा ने विजय का शंखनाद कर दिया, जो केंद्र की मोदी सरकार की जनकल्याणकारी नीतियों, कार्यकर्ताओं के समर्पण और जनता के आशीर्वाद से भाजपा ने संभव कर दिखाया है।

दिल्लीवासियों ने भाजपा को जीत का आशीर्वाद देकर मोदी सरकार की जनकल्याणकारी नीतियों पर मुहुर लगाई है और भ्रष्टाचार और कुशासन को पोषित करने वाली आम आदमी पार्टी को सत्ता से बाहर का रास्ता दिखा दिया है, इससे स्पष्ट संदेश है कि दिल्ली और देश की जनता को मजबूत नेतृत्व, सुशासन, विश्वास और जनहितकारी नीतियों पर भरोसा है, जो मोदी सरकार ने बुनियादी विकास से मुम्किन कर दिखाया है।

दिल्ली चुनाव की जीत का जयपुर में मनाया जश्न

वसुंधरा राजे और मदन राठौड़ ने एक-दूसरे का मुंह मीठा किया



दिल्ली चुनाव में भाजपा की प्रचंड जीत पर जयपुर स्थित प्रदेश बीजेपी कार्यालय में जश्न मनाया गया। पार्टी की राष्ट्रीय उपाध्यक्ष एवं पूर्व मुख्यमंत्री वसुंधरा राजे ने प्रदेश अध्यक्ष मदन राठौड़ को मिठाई खिलाकर बधाई दी।

जयपुर (कांस)। दिल्ली में भाजपा की सरकार बनने की ख़ुशी में पार्टी की राष्ट्रीय उपाध्यक्ष व पूर्व मुख्यमंत्री वसुंधरा राजे प्रदेश भाजपा कार्यालय पहुंची जहाँ उनका प्रदेश अध्यक्ष मदन राठौड़ ने स्वागत किया। उन्होंने राजे का मुंह मीठा करवाया। पूर्व मुख्यमंत्री ने भी प्रदेश अध्यक्ष राठौड़ को लड्डू खिलाया। इस दौरान भाजपा कार्यालय

में भाजपा कार्यकर्ताओं के द्वारा ढोल बजाए गए और आतिशबाजी की गई। कार्यकर्ताओं ने एक दूसरे को मिठाई खिलाकर मुंह मीठा करवाया।

राजे ने कहा कि दिल्ली विधानसभा चुनावों में भाजपा को मिली प्रचंड जीत पर हार्दिक बधाई। इस ऐतिहासिक जनादेश ने स्पष्ट कर दिया है कि दिल्लीवासियों ने

प्रधानमंत्री नरेंद्र मोदी के नेतृत्व में एक समृद्ध और प्रगतिशील दिल्ली के निर्माण का निर्णय लिया है। इस ऐतिहासिक जीत को संभव बनाने वाले समर्पित भाजपा कार्यकर्ताओं का हृदय से आभार, जिनकी अथक मेहनत और निष्ठा ने इसे हकीकत बना दिया। यह भी साफ हो गया है कि दिल्ली के दिल में मोदी जी है।

दिल्लीवासियों को मिली आप-‘दा’ के भ्रष्टाचार व कुशासन से मुक्ति : दिया कुमारी

जयपुर। उप मुख्यमंत्री दिया कुमारी ने दिल्ली विधानसभा चुनाव में भाजपा को मिली ऐतिहासिक जीत के लिए प्रधानमंत्री नरेन्द्र मोदी, राष्ट्रीय अध्यक्ष जेपी नड्डा, गृहमंत्री अमित शाह एवं पार्टी कार्यकर्ताओं और सभी दिल्लीवासियों को हार्दिक बधाई दी है।

उन्होंने कहा कि भाजपा की प्रचण्ड जीत प्रधानमंत्री नरेन्द्र मोदी के कुशल नेतृत्व में सेवा, सुशासन, गरीब कल्याण, अंत्योदय व विकास की नीतियों पर जनता-जनार्दन के अटूट समर्थन की जीत है। यह ‘मोदी की गारंटी’ और मोदी जी के विकास के विजन पर दिल्लीवासियों के विश्वास की जीत है। इस जीत के बाद डबल इंजन की सरकार दिल्ली के विकास को नई गति दी। दिया कुमारी ने कहा कि दिल्ली की जनता ने इस चुनाव में आम आदमी पार्टी के झूठ को नकारा है।

- ‘भाजपा की डबल इंजन सरकार दिल्ली को विकास के पथ पर ले जाएगी’
- ‘दिल्ली की जनता ने किया कांग्रेस का बहिष्कार, तीसरी बार शून्य मिला’

आप-दा सरकार ने दिल्ली में भ्रष्टाचार, कुशासन, और गृहभ्रष्टाचार की सारी सीमाएं तोड़ दी थी। इसलिए सभी बड़े चेहरे चुनाव हार गए। दूसरी ओर कांग्रेस पार्टी तीसरी बार शून्य पर है, हाल ही में वे हरियाणा, महाराष्ट्र और अब दिल्ली में चुनाव हारें हैं।

गर्मियों में करें लोड का बेहतर प्रबंधन : चेयरमैन

जयपुर। डिस्कॉम चेयरमैन आरती डोगरा ने प्रदेश के तीनों विद्युत वितरण निगमों के अभियंताओं को गर्मियों में लोड का बेहतर प्रबंधन करने के निर्देश दिए हैं। उन्होंने कहा कि जयपुर, जोधपुर एवं अजमेर डिस्कॉम के सभी अधिशासी अभियंता (ओ एंड एम) फरवरी माह में अपने क्षेत्राधिकार में आने वाले 33 केवी ग्राइड सब स्टेशनों तथा अधिक ट्रिपिंग वाले फीडरों का निरीक्षण करें। जिससे कि गर्मियों में होने वाली बिजली की मांग में बढ़ोतरी के अनुरूप सभी आवश्यक व्यवस्थाएं अभी से सुनिश्चित की जा सकें।

डोगरा शनिवार को विद्युत धवन में विडियो कॉन्फ्रेंस के माध्यम से तीनों विद्युत वितरण निगमों के अधिकारियों के साथ लोड प्रबंधन, शत-प्रतिशत बिलिंग, बकाया राजस्व वसूली, डिफेक्टिव मीटर बदलने तथा उपभोक्ता सेवाओं से संबंधित विषयों पर समीक्षा कर रही थीं। उन्होंने कहा कि निरीक्षण के दौरान भार के अनुरूप



डिस्कॉम चेयरमैन आरती डोगरा ने शनिवार को जयपुर, जोधपुर और अजमेर विद्युत वितरण निगम के अभियंताओं के साथ समीक्षा बैठक की।

अधिक क्षमता के ट्रांसफार्मर लगाने, केबल, रोस्टर स्विच, आइसोलेटर, वीसी ब्रेकर जैसे लाइन मैटेरियल की उपलब्धता सुनिश्चित की जा सकेगी। साथ ही, डिस्ट्रीब्यूशन ट्रांसफार्मर से ऑयल लीकेज सहित अन्य तकनीकी कमियों को अभी से सुधारा जा सकेगा। डिस्कॉम चेयरमैन ने जोधपुर एवं अजमेर विद्युत वितरण निगम के प्रबंध निदेशकों को निर्देश दिए कि वे अभियंताओं को डिमांड साइड और लोड

मैनेजमेंट का प्रशिक्षण देने का कार्यक्रम निर्धारित करें। उल्लेखनीय है कि जयपुर डिस्कॉम के अधिशासी अभियंताओं को इस संबंध में शुक्रवार को ही ऊर्जा विकास निगम के विशेषज्ञों द्वारा भी प्रशिक्षण दिया गया है। सुश्री डोगरा ने शत-प्रतिशत बिलिंग तथा बकाया राजस्व अर्जन के निर्देश दिए। उन्होंने कहा कि मीटर खराब होने के कारण औसत उपभोग के आधार बिलिंग करनी पड़ती है। ऐसे में डिफेक्टिव मीटरों को


अवैध शराब, जुआ-सट्टा और हुक्का बार पर शिकंजा

जयपुर। जयपुर दक्षिण पुलिस ने अवैध शराब, जुआ-सट्टा और हुक्का बार के खिलाफ कड़ी कार्रवाई करते हुए पांच आरोपियों को गिरफ्तार किया है। पुलिस ने 5.5 पेटी देशी और अंग्रेजी शराब, 1.8 पेटी बीयर, 2000 रुपये बिक्री राशि, जुआ-सट्टा से जुड़े 5200 रुपये नकद और सट्टा सामग्री जब्त की है।

इसके अलावा अवैध रूप से संचालित हुक्का बार से 06 हुक्के, चिलम, पाइप और फ्लेवर भी बरामद किए गए हैं। पुलिस उपायुक्त जयपुर दक्षिण दिगंत आनंद (आईपीएस) ने बताया कि जिले में अवैध शराब बिक्री, जुआ-सट्टा और हुक्का बार के खिलाफ प्रभावी कार्रवाई के निर्देश दिए गए थे। इस अभियान की तीन थाना इकाई में कार्रवाई की है। मुहाना पुलिस और जिला स्पेशल टीम जयपुर दक्षिण (डीएसटी) ने संयुक्त अभियान में मुहाना निवासी चिंदू सांसी को गिरफ्तार किया। उसके पास से 70 पच्चे

- कार्रवाई के दौरान पुलिस ने पांच आरोपियों को गिरफ्तार किया
- देशी, अंग्रेजी शराब, बीयर, नकदी और सट्टा सामग्री जब्त

घूमर और निंबूदा देशी शराब तथा 500 रुपये जब्त किए गए वहीं सोडाला पुलिस और स्पेशल टीम ने सोडाला निवासी कृष्णा मिश्रा को गिरफ्तार कर 175 पच्चे देशी-अंग्रेजी शराब, 1.5 पेटी बीयर और 2100 रुपए जब्त किए। सोडाला थाना और स्पेशल टीम ने आदर्श नगर निवासी आरोपी आशिष शर्मा को जुआ-सट्टा संचालित करते गिरफ्तार किया और मौके से 5 हजार 200 रुपए नकद व चिड़ी-कबूतर सट्टा सामग्री जब्त की गई।



राजधानी जयपुर में जोडाला रोड नंबर 14 स्थित सरकारी स्कूल परिसर में 33 केवी के दो पोल लगे हुए हैं। इन हाईड्रेशन विद्युत लाइनों के पोल के पास स्कूल में पढ़ने वाले बच्चे दिनभर खेलते रहे हैं। इसी परिसर में ब्लॉक शिक्षा अधिकारी का भी ऑफिस है। इस हाईड्रेशन लाइन से स्कूल में पढ़ने वाले 300 से ज्यादा बच्चों को जान का खतरा है। फोटो राष्ट्रदूत

पशु चुराने वाले कुख्यात मेव गैंग के तीन तस्कर दबोचे

जयपुर। मुहाना थाना पुलिस ने कार्रवाई करते हुए पशु चोरी करने वाले मेवात के कुख्यात मेव गैंग के तीन तस्करों को पकड़ा है। पुलिस जांच में सामने आया है कि आरोपी पूर्व में भी गैंग तस्करों के मामले में पकड़े जा चुके हैं। आरोपियों पृष्ठताछ में कई वारदातों को खुलासा किया है। फिलहाल पुलिस आरोपियों से पृष्ठताछ करने में जुटी है। पुलिस उपायुक्त जयपुर दक्षिण दिगंत आनंद ने बताया कि मुहाना थाना पुलिस ने कार्रवाई करते हुए

पशु चोरी करने वाले मेवात के कुख्यात मेव गैंग के तीन निवासी नगर जिला डीग, असदुद्दीन निवासी नगर जिला डीग और सलमान निवासी बरसाना उत्तर प्रदेश को गिरफ्तार किया है। पुलिस पृष्ठताछ में सामने आया है कि आरोपित जयपुर में रहकर अदला-अलग जगहों पर मजदूरी करने बहाने पशुओं के भाड़ों की रेकी कर वारदात को अंजाम देते हैं। पुलिस पृष्ठताछ में और भी कई वारदातें खुलने की आशंका जताई जा रही है।




राज्यपाल हरिभाऊ बागडे से शनिवार को राजभवन में भारत दर्शन यात्रा पर आए 35 विद्यार्थियों के दल ने मुलाकात की। सीमा सुरक्षा बल द्वारा आयोजित यह दल जम्मू तवी से जयपुर यात्रा पर आया हुआ है। इस दौरान राज्यपाल से संवाद में उन्होंने भारत दर्शन यात्रा के अपने अनुभव साझा किए। राज्यपाल बागडे ने एक भारत श्रेष्ठ भारत की संकल्पना के अंतर्गत इस तरह की यात्राओं को महत्वपूर्ण बताया। उन्होंने राजस्थान की संस्कृति, वीरता और शौर्य की चर्चा करते हुए गौरवमय अतीत से जुड़े राजस्थान के शौर्य और वीरता के किस्से-कहानियों में यहां के किले-महल्लों और मंदिरों के स्थापत्य के साथ राष्ट्रीयता से जुड़े मूल्यों पर विद्यार्थियों से संवाद किया। भारत दर्शन पर आए 35 विद्यार्थियों के इस दल में 20 लड़कें और 15 लड़कियां सम्मिलित हैं।

‘वर्ल्ड बुक फेयर’ जैसे आयोजन जनोपयोगी : आचार्य बालकृष्ण

पतंजलि ने योग-आयुर्वेद को वैश्विक स्तर पर प्रतिष्ठा दिलाई

नई दिल्ली। राष्ट्रीय पुस्तक न्यास, (केन्द्रीय शिक्षा मंत्रालय के अधीन) के तत्वाधान में भारत मण्डपम प्रगति मैदान, नई दिल्ली में आयोजित वर्ल्ड बुक फेयर में पतंजलि योगपीठ के महामंत्री आचार्य बालकृष्ण ने बतौर मुख्य वक्ता शामिल हुए। उन्होंने कहा कि ‘वर्ल्ड बुक फेयर’ जैसे आयोजन जनोपयोगी हैं, जिनमें विश्वस्तरीय ज्ञानपरक साहित्य सुलभ हो पाता है। पतंजलि ने योग-आयुर्वेद को वैश्विक स्तर पर प्रतिष्ठा दिलाई है।

योग के विषय में आचार्य बालकृष्ण ने कहा कि गौरव की बात है कि योग की स्वीकार्यता आज पूरे विश्व में हो गई है। पूरे विश्व में विभिन्न भाषा-भाषी लोग समान रूप से किसी शब्द के अर्थ को जानता है तो वह योग है। योग के व्यापक गहन अर्थ को न भी जानते हों तो वह इतना तो जानते हैं कि यह कुछ ब्रिदिंग एक्सरसाइज, फिजिकल एक्सरसाइज, कुछ आसन, प्राणायाम के विषय में है। उन्होंने कहा कि आयुर्वेद को आयुर्वेद के रूप में स्थापित करने के लिए वैश्विक स्तर पर जो कार्य होना



पतंजलि योगपीठ के महामंत्री आचार्य बालकृष्ण ने शनिवार को नई दिल्ली स्थित प्रगति मैदान के भारत मण्डपम में आयोजित वर्ल्ड बुक फेयर को बतौर मुख्य वक्ता संबोधित किया।

चाहिए था, वस्तुतः वह नहीं हुआ। उन्होंने कहा कि आयुर्वेद अपने आप में सम्पूर्ण विज्ञान है। आयुर्वेद स्वतंत्र है तथा इसकी किसी से प्रतिस्पर्धा नहीं है। दैनन्दिन जीवन में एलोपैथी सिंथेटिक औषधों के रूप में है। आयुर्वेद हमारे जीवन में रचा-बसा है जबकि एलोपैथी मजबूरी है। आयुर्वेद को यदि औषधि

विज्ञान या जड़ी-बूटी के रूप में व्यापक परिप्रेक्ष्य में देखें तो इसके लिए और अधिक कार्य करने की आवश्यकता है। उन्होंने कहा कि आयुर्वेद हमें सिखाता है कि हमें प्रकृति के अनुरूप पदार्थों का उपयोग करते हुए प्रकृति के अनुकूल जीवन यापन का प्रयास करना चाहिए। आचार्य ने बताया कि पतंजलि ने

- आयुर्वेद स्वतंत्र है, इसकी किसी से प्रतिस्पर्धा नहीं : आचार्य बालकृष्ण
- ‘वर्ल्ड हर्बल इन्साइक्लोपीडिया तथा सौमित्रेयनिदानम् आयुर्वेद के महाग्रंथ’
- पतंजलि ने योग, आयुर्वेद, अनुसंधान, शिक्षा, चिकित्सा व प्रेरणादायक आध्यात्मिक पुस्तकों व ग्रन्थों का किया प्रकाशन

वर्ल्ड हर्बल इन्साइक्लोपीडिया के रूप में एक महाग्रंथ का प्रकाशन किया है जिसमें 32 हजार औषधीय पौधों का सचित्र वर्णन है। इससे पहले केवल 12 हजार औषधीय पौधों की जानकारी ही उपलब्ध थी। इसके अतिरिक्त हमने आयुर्वेद आधारित पुस्तक सौमित्रेयनिदानम् का प्रकाशन किया जिसके द्वारा हमने संसार में पनप रहे नए रोग, नए विकार, नई व्याधियों का नवायुगाचार के अनुरूप स्वरूप, लक्षण व निदान सचित्र प्रस्तुत कर एक चूनीपूतिपूर्ण कार्य किया है। इसमें शरीर संरचना के आधार पर 14 खण्डों में विभाजित करते हुए 6821 श्लोकों में 471 मुख्य व्याधियों सहित लगभग

500 व्याधियों का सचित्र वर्णन किया गया है। साथ ही ग्रन्थ के माध्यम से आयुर्वेद की परम्परा में प्रथम बार 2500 से भी अधिक चिकित्सकीय अवस्थाओं का वर्णन किया गया है। आचार्य ने कहा कि हमने पतंजलि के माध्यम से योग, आयुर्वेद, शिक्षा, चिकित्सा, अनुसंधान, प्राचीन पाण्डुलिपि आधारित ग्रंथ तथा प्रेरणादायक आध्यात्मिक पुस्तकों का प्रकाशन किया है। साथ ही भारतीय शिक्षा बोर्ड के अन्तर्गत स्वदेशी शिक्षा व्यवस्था की नींव रखते हुए कक्षा-1 से कक्षा-10 तक के पाठ्यक्रम का प्रकाशन भी किया जा रहा है।

‘झूठे वादे और आश्वासन देने वालों को दिल्ली की जनता ने दिया करारा जवाब’

जयपुर। प्रदेश अध्यक्ष मदन राठौड़ ने दिल्ली में भाजपा की ऐतिहासिक जीत को जनता की उम्मीदों, आकांक्षाओं और विश्वास का परिणाम बताया है। उन्होंने कहा है कि यह प्रधानमंत्री नरेन्द्र मोदी के प्रति जनता के विश्वास और कार्यकर्ताओं की मेहनत का नतीजा है। दिल्ली की जनता ने झूठे वादे करने और आश्वासन देने वालों को कड़ा जवाब दिया है।

भाजपा प्रदेश कार्यालय में मीडिया से बात करते हुए प्रदेश अध्यक्ष मदन राठौड़ ने कहा कि यह जीत केवल भाजपा की नहीं, बल्कि दिल्ली की जनता के विवेक, साहस और संकल्प की जीत है। लंबे समय से दिल्ली की जनता एक ईमानदार और विकासोन्मुख सरकार की प्रतीक्षा कर रही थी, और आखिरकार उन्होंने भाजपा को सत्ता सौंपकर उस ईंजाब को समाप्त किया। यह जनता की जीत है जिसने अपने भविष्य के लिए सही निर्णय लिया है, और यह फैसला दिल्ली को नई ऊंचाइयों पर ले जाएगा।

- पीएम मोदी के नेतृत्व और उनकी नीतियों पर फिर जताया भरोसा : भाजपा प्रदेशाध्यक्ष

आदमी पार्टी (आप) और अरविंद केजरीवाल की सरकार ने केवल वादे किए, लेकिन उनके शासन में दिल्लीवासी भ्रष्टाचार, घोटालों और असफलताओं के जाल में फंसेते चले गए। जनता ने अपने विवेक से उस टग व्यवस्था को जड़ से उखाड़ फेंका है, और अब दिल्ली एक नई दिशा में आगे बढ़ने को तैयार है।

उन्होंने कहा कि भाजपा ने केवल नारों और भाषणों के बल पर नहीं, बल्कि अपने कामों और नीतियों से जनता का दिल जीता है। प्रधानमंत्री नरेन्द्र मोदी के नेतृत्व में दिल्लीवासियों ने विकास और प्रगति की दिशा में जो कदम बढ़ाया है, वह केवल एक शुरुआत है। दिल्ली अब विकास, रोजगार, शिक्षा, स्वास्थ्य और स्वच्छता के एक नए युग में प्रवेश कर चुकी है। उन्होंने बताया कि अब यमुना नदी की सफाई का कार्य तेजी से शुरू किया जाएगा और यह मुद्दा भाजपा सरकार की प्राथमिकता में रहेगा। केजरीवाल सरकार ने यमुना की सफाई के नाम पर करोड़ों रुपये खर्च किए, लेकिन धरातल पर कुछ नहीं हुआ। अब

दिल्ली के लोग भाजपा के नेतृत्व में देखेंगे कि कैसे वास्तविक कार्य किया जाता है। उन्होंने कहा कि राजनीति का शुद्धीकरण शुरू हो चुका है। एक बेईमान सरकार को हटाकर दिल्ली की जनता ने ईमानदारी, पारदर्शिता और जनसेवा को प्राथमिकता दी है।

भाजपा प्रदेश अध्यक्ष मदन राठौड़ ने कहा कि अरविंद केजरीवाल ने दिल्ली की जनता की मेहनत की कमाई को अपना महल बनाने में लगा दिया। अब जबकि सरकार बदल चुकी है, जनता के पैसे का हिसाब होगा और शीशमहल का भविष्य तय किया जाएगा। यह संभव है कि इसे या तो जनता के हितकारी कार्यों में उपयोग किया जाए या इसे ध्वस्त कर दिया जाए। भ्रष्टाचारियों के लिए जेल ही एकमात्र जगह होगी और उन्हें जनता के पैसे का पूरा हिसाब देना होगा। मदन राठौड़ ने कहा कि आम आदमी पार्टी के नेताओं ने लंबे समय तक झूठे आरोप लगाकर जनता को भ्रमित किया। इंडी और सीबीआई के जांच की राजनीतिक षड्यंत्र बताकर अपनी करतूतों को छिपाने की कोशिश की गई। लेकिन न्यायालय की कड़ी फटकार के बाद भी इन नेताओं के व्यवहार में कोई सुधार नहीं हुआ। जनता ने अंततः इनकी असलियत को पहचान लिया और इन्हें पूरी तरह से खारिज कर दिया।